

## பெப்ரவரி - 16

**கனத்தலும் கனவினத்தலும், தூர்க்கீர்த்தியலும், நற்கீர்த்தியலும், எத்தரென்னப்படாலும் ந்ஜஸ்தராகவும் ..... இந்த ஊழியம் குற்றப்படாதபடிக்கு நாங்கள் யாதொன்றலும் இடறல் உண்டாக்காமல் ..... வளங்கப்பண்ணுகறோம். - (2 கொரிந்தியர் 6 : 8, 3)**

நம்முடைய முழு ஆற்றலுடன் சிறப்பாகக் கடமையைச் செய்துவரும்பொழுது, தேவனுடைய ஆசீர்வாதமும் தயவும் நம்மீதும், நமது காரியங்கள் மீதும் மிகவும் குறிப்பிடத்தக்க அளவில் வெளிப்படையாக நாம் பெற்றிருக்கும்போது தீரென்று துன்பம் நேரிடலாம், கஷ்டகாலம் வரலாம், அந்தகாரத்தின் வல்லமைகள் வெற்றி பெறுவதாகக் காணப்படலாம்; கொஞ்சக் காலம் நம்மைச் சூழ்ந்துள்ளவர்களால் குற்றவாளிகளென்று வெளிப்படையாகத் தீர்மானிக்கப்படலாம். தேவ கிருபையால் கைவிடப்பட்டவர்களாக காணப்படலாம். அவ்வித அனுபவங்கள் சந்தேகமின்றி நமக்குத் தேவையானதாகும்.

*“தனித்து நான் வெளிச்சத்தில் நடப்பதைவிட*

*தேவனுடன் இருளில் நடப்பதையே விரும்புவேன்.”*

என்று நாம் பாடினாலும் தேவனுடைய கரத்தைப் பற்றிக் கொண்டு மிகவும் இருளான நேரத்தில் தேவ கிருபையை நம்பி இருக்கத்தக்க அவ்வித விசுவாசத்தையும் நம்பிக்கையையும் வளரச் செய்யும் சோதனையின் அனுபவங்களின் வழியாய்ச் செல்லாவிட்டால் அது வெறும் வீண் புகழ்ச்சியாகவே இருக்கும். - Z '01, 314 (R 2885)

\* \* \*

கிறிஸ்தவ ஜீவியம் வித்தியாசமான அனுபவங்களாலான ஒன்றாகும். இந்த வித்தியாசமான அனுபவங்களின் மத்தியில் கிறிஸ்தவன் தன்னை “தேவனுடைய அன்பிலும்,” சுயநலத்தில் வெறுப்பையும் காத்துக் கொள்ள வேண்டும். எந்த அளவான அன்பும் கனமும் அல்லது புகழும் தேவன் பேரிலுள்ள பக்தி விசுவாசத்திலிருந்து அவனைக் கவர்ந்து கொள்ளக்கூடாது. எந்த அளவிலான கனவீனமும் அவகீர்த்தியும் அல்லது பொய்க் குற்றச்சாட்டுகளும் அவனுடைய இருதயத்தைக் கெடுத்து அவனை நெறிகெட்டவனாக மாற்றிவிடக்கூடாது. இறுதியில் வெற்றிபெற வேண்டியதான நீதியின் மேலுள்ள பக்தி விசுவாசம் எல்லா சந்தர்ப்பங்களிலும் அவனுடைய சங்கேத முழக்கமாயிருக்கிறது. - P '33, 16

ஒத்தவாக்கியங்கள் : அப். 20 : 17-35; 24 : 16; ரோம. 12 : 3-8; 1 கொரி. 2 : 1-8; 3 : 5-15; 4 : 1-4, 9-16; 9 : 12-23; 2 கொரி. 2 : 12-17; 3 : 1-12; 4; 5 : 11-21; 6 : 1-12; 1 தீமோ. 5 : 17; 2 தீமோ. 2 : 10; எபி. 13 : 7.

பாமாலைகள் : 134, 277, 307, 273, 322, 325, 326.

அருணோதய கீதம் : 281 - அவருடைய கண்களிலுள்ள அன்பின் ஒளி.

கோபுர வாசிப்பு : Z '15, 291 (R 5773)

வினாக்கள் : இந்த வாரத்தில் சத்தியத்துக்கு சாட்சி பகர்வதில் நான் துன்பப்படேனா? அது எவ்வாறு சம்பவித்தது? நான் அதை எவ்வாறு சகித்தேன்? பலன்கள் என்ன?